

जनक जागरण, भापाल

23 APR 2015!

लाडो अभियान को प्रधानमंत्री उत्कृष्टता पुरस्कार सिविल सेवा दिवस पर प्रधानमंत्री मोदी ने दिया पुरस्कार

मुख्य संवाददाता, भोपाल। बाल विवाह कुरीति को हतोत्साहित करने और सरस्ती से रोक लगाने के लिये मध्यप्रदेश में शुरू किये गये लाडो अभियान को वर्ष 2013-14 का प्रधानमंत्री उत्कृष्टता पुरस्कार मिला है। यह पुरस्कार मंगलवार को नई दिल्ली में प्रधानमंत्री नरेन्द्र मोदी ने महिला सशक्तिकरण संचालनालय की आयुक्त श्रीमती कल्पना श्रीवास्तव को प्रदान किया।

महिला सशक्तिकरण संचालनालय की इस अभिनव योजना के प्रभावी क्रियान्वयन को मिले इस राष्ट्रीय सम्मान पर महिला-बाल विकास मंत्री श्रीमती माया सिंह तथा मुख्य सचिव अन्टोनी डिस्सा ने आयुक्त श्रीमती कल्पना श्रीवास्तव और अभियान की पूरी टीम को बधाई दी है।

मध्यप्रदेश में बाल विवाह को जड़ से समाप्त



करने के लिये वर्ष 2013 से लाडो अभियान शुरू किया गया था। अभियान का मुख्य उद्देश्य बाल विवाह प्रतिषेध अधिनियम-2006 के प्रावधानों से अवगत करवाना और बाल विवाह से बच्चों पर मानसिक एवं शारीरिक रूप से होने वाले दुष्परिणामों के संबंध में जन-सामान्य को

जागरूक करना है। यह अभियान पूरे वर्ष प्रदेश में चलाया जाता है। अभियान के जरिये अप्रैल, 2014 से फरवरी, 2015 तक 52 हजार तय बाल विवाह होने के पूर्व सलाह के जरिये रोके गये। कुल 1511 बाल विवाह स्थल पर रोके गये और 41 प्रकरण पुलिस में दर्ज करवाये गये। अभियान में एक लाख बच्चों का दाखिला स्कूल में करवाया गया और 22 हजार स्कूल में बाल विवाह कानून की जानकारी दी गई। अभियान की इस अभिनव पहल को राष्ट्रीय-स्तर पर

चिन्हांकित किया गया। भारत सरकार के वरिष्ठ अधिकारियों ने प्रदेश के कई जिलों का स्थल भ्रमण कर अभियान से आये बदलाव का परीक्षण किया। बेहतर परिणाम समक्ष देखने पर भारत सरकार द्वारा इसे वर्ष 2013-14 के लिये प्रधानमंत्री उत्कृष्टता पुरस्कार के लिये चुना गया।